
Dasibhih Karaniya Shri Krishna Stuti

ದಾಸೀಭಿಃ ಕರಣೀಯಾ ಶ್ರೀಕೃಷ್ಣಸ್ತುತಿಃ

Document Information



Text title : Dasibhih Karaniya Shri Krishna Stuti

File name : dAsIbhiHkaraNIyAshrIkRRiShNastutiH.itx

Category : vishhnu, vishnu, krishna, lakShmInArAyaNIyasaMhitA, stuti

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 1 | adhyAya 413/41-63||

Latest update : January 13, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 13, 2026

sanskritdocuments.org

ದಾಸೀಭಿಃ ಕರಣೀಯಾ ಶ್ರೀಕೃಷ್ಣಸ್ತುತಿಃ



ತಂಡುಲೈರ್ವಿಷ್ಣುಪಾದಾಬ್ಜವಾರಿಮಿಶ್ರಜಲೈಃ ಶುಭೈಃ .
ಸ್ನಾಯಾತ್ತಥಾಸರ್ಚಯೇತ್ ಕಾಮರೂಪಂ ಕೃಷ್ಣನರಾಯಣಂ .. ೪೧..
ರತಿಂ ಕಾಮಂ ಪ್ರತಿಷ್ಠಾಪ್ಯ ರಾಧಾಂ ಕೃಷ್ಣಂ ತು ಕಾನಕಂ .
ಲಕ್ಷ್ಮೀಂ ನಾರಾಯಣಂ ಸ್ವರ್ಣಂ ಸಂಸ್ಥಾಪ್ಯ ಪೂಜಯೇತ್ತು ಸಾ .. ೪೨..
ಕಾಮಾಯ ಪಾದೌ ಸಂಪೂಜ್ಯ ಜಂಘೇ ವೈ ಮೋಹಕಾರಿಣೇ .
ಮೇಢ್ರಂ ಕಂದರ್ಪನಿಧಯೇ ಕಟಿಂ ಪ್ರೀತಿಮತೇ ನಮಃ .. ೪೩..
ನಾಭಿಂ ಸೌಖ್ಯಸಮುದ್ರಾಯ ರಾಮಾಯ ಚ ತಥೋದರಂ .
ಹೃದಯಂ ಹೃದಯೇಶಾಯ ಸ್ತನಾವಾಹ್ಲಾದಕಾರಿಣೇ .. ೪೪..
ಉತ್ಕಂಠಾಯೇತಿ ವೈಕುಂಠಮಾಸ್ಯಮಾನಂದಕಾರಿಣೇ .
ವಾಮಾಂಗಂ ಪುಷ್ಪಚಾಪಾಯ ಪುಷ್ಪಬಾಣಾಯ ದಕ್ಷಿಣಂ .. ೪೫..
ಮಾನಸಾಯೇತಿ ವೈ ಮೌಲಿಂ ವಿಲೋಲಾಯೇತಿ ಮೂರ್ಧಜಂ .
ಸರ್ವಾತ್ಮನೇ ಕೃಷ್ಣನಾರಾಯಣಾತ್ಮನೇ ಪ್ರಸೇವಿನೇ .. ೪೬..
ಕಾಂತರೂಪಾಯ ಚಕ್ರಾದಿಧಾರಿಣೇ ಪರಮಾತ್ಮನೇ .
ನಮೋ ನಾರಾಯಣಾಯೇತಿ ಕಾಮದೇವಾತ್ಮನೇ ನಮಃ .. ೪೭..
ಕಾಮಪಿತ್ರೇ ಕಾಮದೇವನಿವಾಸಾಯ ಚ ತೇ ನಮಃ .
ಕಾಮಮೋಕ್ಷಕರಾಯಾಸರ್ತಿಹರಾಯ ಹರಯೇ ನಮಃ .. ೪೮..
ಕಾಮಬಂಧನಕಾರಾಯ ಕಾಮಬಂಧನಹಾರಿಣೇ .
ಕೃಷ್ಣ ಕೃಷ್ಣ ಕಾಮ ಕೃಷ್ಣ ಮೋಕ್ಷದಾಯ ಚ ತೇ ನಮಃ .. ೪೯..
ಅಸ್ಮಾಕಂ ತ್ವಂ ಪತಿಃ ಕೃಷ್ಣ ನಾನ್ಯೋಽಸ್ಮಿ ತ್ವಾದೃಶಃ ಪತಿಃ .
ಅನ್ಯೇ ಸ್ವಾರ್ಥಾಃ ಪತಯಸ್ತೇ ವಯಂ ಸ್ವಾರ್ಥಾಶ್ಚ ಯೋಷಿತಃ .. ೫೦..
ತ್ವಂ ಪರಾರ್ಥಃ ಪರಬ್ರಹ್ಮ ಗೃಹಾಣಾಸ್ಮಾನ್ನಿಜೇ ಕರೇ .
ಪಾತಿವ್ರತ್ಯಂ ತ್ವಯಿ ಚಾಸ್ತು ನಾನ್ಯತ್ರ ಕ್ಷಣದೇಷು ವೈ .. ೫೧..
ಕ್ಷಣದೇಷು ಭವಾನಾಸ್ತೇ ಭವಾನೇವ ಪತಿಃ ಪ್ರಭೋ! .
ತಾರಯಾಸ್ಮಾನ್ ಭವವಾಹಾತ್ ಕೃಷ್ಣವಾಹೇ ನಯ ಪ್ರಭೋ .. ೫೨..
ನಾರ್ಯಃ ಕಾಮಕೃತೇ ಸೃಷ್ಟಾಃ ಭವಾನ್ ಕಾಮರೂಪೋ ಹಿ ನಃ .
ಬೀಜರೂಪೋ ಹರಿಃ ಕೃಷ್ಣೋ ಬಾಲರೂಪೋ ಭವಾನ್ ಮತಃ .. ೫೩..

ಪ್ರೇಮರೂಪೋ ಲಿಂಗರೂಪೋ ಭವಾನೇವ ಮತೋ ಹಿ ನಃ .
 ಮಾ ಭಕ್ತಾನಾಂ ಯೋಷಿತಾಂ ತೇ ಕಿಂಕರೀಣಾಂ ದುರೀತಕಂ .. ೫೪..
 ಪಣ್ಯತ್ವೇ ಚ ಕದಾಚಿದ್ವೈ ಸ್ಪೃಶತ್ವಸ್ತಾಸ್ತವ ಪ್ರಿಯಾಃ .
 ಯತ್ಕುರ್ಮೋ ವಾಮಭಾಗಸ್ಥಾಃ ಶರ್ಮ ಕರ್ಮ ಸುಖಾವಹಂ .. ೫೫..
 ಅರ್ಪಯಾಮೋ ಭವತ್ಯೇವ ನಿರ್ಗುಣಂ ತನ್ನಿವರ್ತತಾಂ .
 ಏವಂ ಕೃಷ್ಣಾರ್ಪಣಂ ಲಕ್ಷ್ಮಿ ! ಕಾರ್ಯಂ ವಾರಸ್ಯ ಯೋಷಿತಾ .. ೫೬..
 ಪಣ್ಯಸ್ತ್ರೀಭಿಸ್ತಥಾ ದಾಸ್ಯಾ ಕಾರ್ಯಂ ಕೃಷ್ಣಾರ್ಪಣಂ ಹಿ ತತ್ .
 ಅಥ ಲಕ್ಷ್ಮೀಂ ರಾಧಿಕಾಂ ಚ ರತಿಂ ಮತ್ಸಾ ಸಮರ್ಚಯೇತ್ .. ೫೭..
 ನಮಃ ಪುಷ್ಪೈಃ ನಮಸ್ತುಷ್ಪೈಃ ನಮಃ ಸರ್ವಾರ್ಥಸಂಪದೇ .
 ಅನಂಗಜನನೀಂ ವಂದೇ ಕಾಮಪತ್ನೈಃ ನಮೋ ನಮಃ .. ೫೮..
 ಕಾಮಾತ್ಮಿಕಾಯೈ ಸುಂದರ್ಯೈ ಕೃಷ್ಣಕಾಂತ್ಯೈ ಚ ತೇ ನಮಃ .
 ಆನಂದಾತ್ಮಕರೂಪಿಣ್ಯೈ ತಾರಿಣ್ಯೈ ತೇ ನಮೋ ನಮಃ .. ೫೯..
 ಏವಂ ಪ್ರಾತಃ ಸದಾ ಪಣ್ಯಪ್ರಮದಾ ಶ್ರೀಹರಿಂ ಪತಿಂ .
 ಶ್ರೀಪತಿಂ ಪೂಜಯೇತ್ ಸ್ವಾಮಿಭಾವೇನ ಮೋಕ್ಷಣಂ ವ್ರಜೇತ್ .. ೬೦..
 ಗಂಧೈರ್ಮಾಲೈಸ್ತಥಾ ಧೂಪೈರ್ನೈವೈದೈರ್ಜಲದೀಪನೈಃ .
 ಕಾಮಿನೀ ಚಾಪ್ಸರಸಶ್ಚ ಪೂಜಯೇಚ್ಛೇಜನಾರ್ದನಂ .. ೬೧..
 ಅನ್ನದಾನಂ ವಸ್ತ್ರದಾನಂ ದ್ರವ್ಯದಾನಂ ದ್ವಿಜಾತಯೇ .
 ಸಾಧವೇ ಬ್ರಹ್ಮಶೀಲಾಯ ದದ್ಯಾಚ್ಚ ಬ್ರಹ್ಮಚಾರಿಣೇ .. ೬೨..
 ತಸ್ಮೈ ಕೃಷ್ಣಾಯಾರ್ಪಯಾಮಿ ಶ್ರೀಕೃಷ್ಣಃ ಪ್ರೀಯತಾಂ ಮಮ .
 ಇತಿ ಪೂಜಾಂ ಕಾರಯೇದ್ವಾ ಕುರ್ಯಾತ್ ಪುಣ್ಯಪ್ರದಾಂ ಸತೀ .. ೬೩..
 ಇತಿ ಶ್ರೀಲಕ್ಷ್ಮೀನಾರಾಯಣೇಯಸಂಹಿತಾಯಾಂ ಪ್ರಥಮೇ ಕೃತಯುಗಸಂತಾನೇ
 ೪೧೩-ಅಧ್ಯಾಯಾಂತರ್ಗತಂ
 ದಾಸೀಭಿಃ ಕರಣೀಯಾ ಶ್ರೀಕೃಷ್ಣಸ್ತುತಿಃ .
 ಲಕ್ಷ್ಮೀನಾರಾಯಣೇಯಸಂಹಿತಾ . ಖಂಡ ೧. ಅಧ್ಯಾಯ ೪೧೩/೪೧-೬೩..

lakShmInArAyaNIyasaMhitA . khaNDa 1. adhyAya 413/41-63..

Proofread by PSA Easwaran

——
Please send corrections to sanskrit@cheerful.com

